

انرجی

(Energy)

اس باب میں آپ سیکھیں گے:

- | | | | |
|---------------------------|---|-------------------------|---|
| انرجی کی پہاڑش | ☆ | ورک اور انرجی | ☆ |
| انرجی اور ماحول | ☆ | انرجی کی مختلف اقسام | ☆ |
| ماحول کی انتربی | ☆ | انرجی کا باہمی تبادلہ | ☆ |
| نیکلیس فوول سے لاحق خطرات | ☆ | انرجی کی طلب | ☆ |
| انرجی کا تحفظ | ☆ | الیکٹریکل انرجی کا حصول | ☆ |

انرجی ہماری زندگی کا لازمی جزو ہے ہماری روزمرہ زندگی میں انرجی مختلف شکلوں میں استعمال ہوتی ہے۔ صبح سے شام تک ہم بے شمار کام کرتے ہیں۔ اس کے لیے ہمیں انرجی خرچ کرنا پڑتی ہے۔ جب ہم کام کر کے تھک جاتے ہیں تو ہمیں خوراک کی طلب محسوس ہوتی ہے۔ خوراک ہمیں انرجی مہیا کرتی ہے۔ روشنی کے بغیر ہم کوئی کام نہیں کر سکتے۔ روشنی بھی انرجی ہی کی ایک قسم ہے۔ گرمیوں میں ٹھنڈک کے لیے یونچھے چلاجے جاتے ہیں۔ گھروں میں ریفریجریٹر، ایر کنڈیسٹر چلتے ہیں۔

ان کے علاوہ بھی ہم بجلی سے چلنے والی بہت سی اشیاء استعمال کرتے ہیں۔ ان سب میں الیکٹریسٹی استعمال کی جاتی ہے۔ الیکٹریسٹی انہیں چلانے کے لیے انرجی مہیا کرتی ہے۔ موٹر سائکل، گاڑیاں، ہواپیماں اور بھری جہاز چلانے کے لیے اینہن خرچ کرنا پڑتا ہے، یہ انرجی فراہم کرتا ہے۔ جوں جوں ہم مشینوں کا استعمال زیادہ کرتے جا رہے ہیں۔ انرجی کی طلب بڑھتی جا رہی ہے۔



سمدر کی بڑی لہروں میں بے پناہ انرجی ہوتی ہے۔
اس میں تیسری کاپیلوں کی پوشیدہ ہے اور تجزیہ کا بھی

فراہم کرتا ہے۔ جوں جوں ہم مشینوں کا استعمال زیادہ کرتے جا رہے ہیں۔ انرجی کی طلب بڑھتی جا رہی ہے۔

7.1 ورک اور انرجی (Work and Energy)

انرجی کی صحیح تعریف کرنے کے لیے پہلے ہمیں ورک کے متعلق جانتا ہوگا۔

ورک

ایک آدمی سارا دن دفتر میں کام کرتا ہے یا ایک مزدور لگڑی کا بکس اٹھا کر آدھا گھنٹہ کھڑا رہتا ہے۔ ظاہر دونوں آدمیوں نے کام کیا ہے۔ لیکن سائنسی اصطلاح میں اسے ورک تسلیم نہیں کیا جاتا۔ فزکس میں ورک کی ایک مخصوص تعریف ہے۔ جب کوئی فورس کسی جسم پر عمل کرے اسے ایک جگہ سے دوسری جگہ لے جائے یعنی اسے ڈس پلیس (Displace) کر دے تو کہا جاتا ہے کہ فورس نے جسم پر ورک کیا (شکل 7.1)۔



شکل 7.1

ورک، فورس اور فورس کی سمت میں طے کردہ فاصلے کے حاصل ضرب کے برابر ہوتا ہے۔

$$\text{فورس} \times \text{فورس کی سمت میں طے کردہ فاصلہ} = \text{ورک}$$

ورک کا SI یونٹ جول (J) ہے۔ ہر وہ جسم جس میں کام کرنے کی صلاحیت موجود ہے کہا جاتا ہے کہ وہ جسم انرجی رکھتا ہے۔ پس انرجی کی تعریف ہم اس طرح کریں گے۔ انرجی کسی جسم کے کام کرنے کی صلاحیت ہے۔ چونکہ ورک کا یونٹ جول ہے لہذا انرجی کا یونٹ بھی جول ہے۔

7.2 انرجی کی مختلف اقسام (Different Forms of Energy)

انرجی کی بہت سی اقسام ہیں۔ چند عام اقسام درج ذیل ہیں۔

(i) کائناتی انرجی (Kinetic Energy)


جب کوئی جسم حرکت کر رہا ہو تو اس میں انرجی موجود ہوتی ہے۔ کیونکہ اس پر فورس لگ رہی ہوتی ہے اور وہ فاصلہ بھی طے کرتا ہے۔ یعنی وہ جسم ورک کرنے کی صلاحیت رکھتا ہے۔

کسی جسم میں حرکت کی وجہ سے موجود انرجی، کائناتی انرجی کہلاتی ہے۔



شکل 7.2


جب کرکٹ بال کو بلے سے ہٹ لگائی جاتی ہے تو بال تیزی سے حرکت کرتی ہے۔ ہم کہتے ہیں کہ حرکت کرتی ہوئی بال میں کامیاب انجی موجود ہے۔ لیکن ہم دیکھتے ہیں کہ کچھ فاصلہ طے کرنے کے بعد بال رک جاتی ہے۔ تو پھر بال کی کامیاب انجی کہاں چلی گئی؟ (شکل 7.2) دراصل گراونڈ پر حرکت کرتی ہوئی بال کی مخالف سمت میں ایک فورس عمل کرتی ہے۔ جو گراونڈ کی فرشتہ کی فورس بال کے رکنے کا سبب ہے۔ یہاں ہوا کی فرکشن قابلِ نظر انداز ہے۔ بال کو اپنی حرکت جاری رکھنے کے لیے فرکشن کے مقابلہ میں ایک انجی فورس کا برابر ہے۔ اس طرح بال فرکشن کے مقابلہ میں ایک انجی ورک کرتی ہے۔ جو کہ اس کی فورس اور طے کردہ فاصلے کے حاصل ضرب کے برابر ہے۔ بال کی تمام کامیاب انجی ورک کرنے میں خرچ ہو جاتی ہے اور بال رک جاتی ہے۔ اس سے ثابت ہوتا ہے کہ کوئی جسم کامیاب انجی کی بدولت ورک کرنے کی صلاحیت رکھتا ہے۔ متحرک جسم کی کامیاب انجی اس کے ماس (Mass) اور سریع پر منحصر ہے۔ جتنا ماس یا سریع زیادہ ہوگی اتنی جسم کی کامیاب انجی بھی زیادہ ہوگی۔



شکل 7.3

کسی جسم میں پوزیشن کی وجہ سے موجود انجی، پُتنیشل انجی کہلاتی ہے۔

(iii) ایلاسٹک پٹینشل انرجی (Elastic Potential Energy)



شکل 7.4

کسی سپر گنگ کو دبادیا جائے تو اس میں ایلاسٹک پٹینشل انرجی سٹور ہو جاتی ہے۔ اگر اسے آزاد چھوڑ دیا جائے تو یہ خود بخود کھلتا ہے اور ورک کرنے کی صلاحیت رکھتا ہے۔ کسی جسم میں دبائے، کھینچنے یا مردھنے سے جوانزجی سٹور ہوتی ہے اُسے ایلاسٹک پٹینشل انرجی کہتے ہیں۔ رہڑ کا ٹکڑا یا غلیل کی رہڑ کو کھینچنا جائے تو اس میں ایلاسٹک پٹینشل انرجی سٹور ہو جاتی ہے (شکل 7.4)۔

(iv) کیمیکل انرجی (Chemical Energy)

بعض اوقات مختلف کیمیکل ری ایشنز میں انرجی خارج ہوتی ہے۔ اس انرجی کا منبع (Source of Energy) ایٹمز کے درمیان کیمیکل بانڈز ہیں جب یہ بانڈ زٹوٹتے ہیں تو انرجی حاصل ہوتی ہے۔ سیل یا بیٹری میں کیمیکل انرجی تبدیل ہو کر ہمیں الیکٹریکل انرجی مہیا کرتی ہے۔ گاڑیوں میں پٹرول وغیرہ کو جلا کر انرجی حاصل کی جاتی ہے۔ یہ بھی کیمیکل انرجی ہے۔ خواراک سے ہمارا جسم جوانزجی حاصل کرتا ہے وہ بھی کیمیکل انرجی ہے۔

(v) حرارتی انرجی (Heat Energy)

حرارت بھی انرجی کی ایک قسم ہے۔ حرارتی انرجی جسم کے مالکیوں کی حرکت کی وجہ سے ہوتی ہے۔ یہ حرکت جتنی شدید ہوگی حرارتی انرجی بھی اتنی ہی زیادہ ہوگی۔ سورج، حرارتی انرجی کا سب سے بڑا مآخذ ہے۔ ایندھن کے جلنے سے حرارتی انرجی خارج ہوتی ہے۔ الیکٹریک ہیٹر یا استری کے ایلمینٹ سے جب کرنٹ گزرتا ہے تو حرارت حاصل ہوتی ہے۔

(vi) روشنی کی انرجی (Light Energy)

روشنی بھی انرجی کی ایک قسم ہے۔ روشنی کی مدد سے ہم چیزوں کو دیکھتے ہیں۔ حرارت کی طرح روشنی کا سب سے بڑا منبع بھی سورج ہے۔ بلب میں جب کرنٹ گزرتا ہے تو یہ روشنی خارج کرتا ہے۔ دراصل کسی ایٹم کے نیوکلیئس کے گرد گھونمنے والے الیکٹرونز جب زیادہ انرجی والے آرٹ (Orbit) سے کم انرجی والے آرٹ میں جب کرتے ہیں تو روشنی خارج ہوتی ہے۔ پودوں کے پتے فونوسنچی بیز (Photosynthesis) کے عمل سے خواراک تیار کرتے ہیں۔ روشنی کے بغیر یہ عمل نہیں ہو سکتا۔ تمام زمینی مخلوقات کی غذائی ضروریات کا انصار بلا واسطہ یا بالواسطہ پودوں کی تیار کردہ خواراک پر ہے۔

(vii) الیکٹریکل انرجی (Electrical Energy)

الیکٹریکل انرجی متحرک چارجز کی انرجی ہے۔ الیکٹریکل انرجی بہت وسیع پیمانے پر استعمال ہوتی ہے۔ اس کی وجہ یہ ہے کہ اسے آسانی سے ایک جگہ سے دوسری جگہ منتقل کیا جاسکتا ہے اور انرجی کی دوسری شکل میں تبدیل کیا جاسکتا ہے۔ ہم مختلف ذرائع سے حاصل ہونے والی انرجی کو الیکٹریکل انرجی میں تبدیل کر کے استعمال کرتے ہیں۔ اس مقصد کے لیے پاورشین بنائے جاتے ہیں جو دور دور تک الیکٹریسٹی

سپلانی کرتے ہیں۔

کیا آپ جانتے ہیں؟



ایٹم بم میں تباہی پھیلانے والی از.جی بھی نیوکلیئر انرجی ہے۔

(viii) نیوکلیئر انرجی (Nuclear Energy)

بھاری ایٹمز کے نیوکلیئس کو توڑ کر نیوکلیئر انرجی حاصل کی جاتی ہے۔ اس عمل کو نیوکلیئر فشن (Nuclear Fission) کہتے ہیں۔ یہ عمل نیوکلیئری ایکٹر میں ہوتا ہے جہاں حرارت کی شکل میں انرجی خارج ہوتی ہے اس حرارت کو ایکٹریسٹی بنانے کے لیے استعمال کیا جاتا ہے۔ چھوٹے ایٹمز کے نیوکلیئس جب آپس میں جڑتے ہیں تو اس صورت بھی انرجی خارج ہوتی ہے۔ اسے نیوکلیئر فوژن (Nuclear Fusion) کہا جاتا ہے۔ یہ بھی نیوکلیئر انرجی ہے۔ سورج سے آنے والی روشنی اور حرارتی انرجی اسی عمل کے ذریعے خارج ہوتی ہے۔

7.3 از.جی کا باہم تبادلہ (Interconversion of Energy)

ہم روزانہ مختلف شکلوں میں انرجی استعمال کرتے ہیں۔ کبھی حرارت کی شکل میں، کبھی روشنی کی شکل میں اور کبھی ایکٹریسٹی کی شکل میں۔ حقیقت یہ ہے کہ انرجی مختلف حالات میں شکل میں تبدیل کرتی رہتی ہے۔ جب کسی چیز کو اٹھا کر بلندی پر لے جایا جاتا ہے تو اس میں گریوی ٹپنیشل پونیشل انرجی جمع (سٹور) ہو جاتی ہے۔ جب یہ چیز واپس آ کر زمین سے نکلتی ہے تو گریوی ٹپنیشل پونیشل انرجی تبدیل ہو کر کامیابیک انرجی کی شکل اختیار کر لیتی ہے۔ سبلی یا بیٹری میں کمیکل ری ایکشن ہوتا ہے۔ یہ کمیکل انرجی کو تبدیل کر کے ایکٹریکل انرجی، مہیا کرتا ہے۔ جب بلب میں سے الیکٹرک کرنٹ گزرتا ہے تو بلب روشنی اور حرارت خارج کرتا ہے۔ بلب میں ایکٹریکل انرجی، روشنی اور حرارت میں تبدیل ہو جاتی ہے۔ جو خوراک آپ کھاتے ہیں، اس میں کمیکل پونیشل انرجی ہوتی ہے۔



جب بلی شکار پر چھپتی ہے تو پونیشل انرجی
کامیابیک انرجی میں تبدیل ہو جاتی ہے۔

بلی کے مسلز میں کمیکل انرجی تبدیل ہو کر
پونیشل انرجی کی شکل میں موجود ہوتی ہے

آپ کا جسم خواراک کی پٹیشل انرجی کو حرارت میں بدلنے کی صلاحیت رکھتا ہے۔ حرارت سے آپ کا ٹپر پچھر برقرار رہتا ہے۔ جسم کچھ انرجی کو خون اور مسلز (Muscles) کی کامی بیک انرجی میں تبدیل کر دیتا ہے تاکہ آپ زندہ رہ سکیں۔ جسم کے اندر کچھ انرجی الائکٹر و کیمیکل انرجی میں تبدیل ہو جاتی ہے۔ جس سے آپ کا نروس سسٹم (Nervous system) کام کرتا ہے۔ اور پر دی گئی مثالوں سے معلوم ہوتا ہے کہ انرجی کی ایک قسم دوسرا قسم میں تبدیل ہو جاتی ہے۔ لیکن کل انرجی ہمیشہ اتنی ہی رہتی ہے۔ اسے کنڑویش آف انرجی کا قانون (Law of Conservation of Energy) کہا جاتا ہے۔ کنڑویش آف انرجی کے قانون کو یوں بیان کیا جاتا ہے۔

انرجی نتو پیدا ہوتی ہے اور نہ ضائع ہوتی ہے۔

دوسرے لفظوں میں کسی سسٹم کی کل انرجی ہمیشہ ایک جتنی ہی رہتی ہے اگرچہ انرجی ایک شکل سے دوسری شکل میں تبدیل ہو سکتی ہے۔ جب ہم کہتے ہیں کہ ہم نے انرجی خرچ کی تو دراصل ہمارا مطلب یہ ہوتا ہے کہ ہم نے انرجی کو ایک شکل سے دوسری شکل میں تبدیل کر دیا ہے یا ایک جگہ سے دوسری جگہ منتقل کر دیا ہے۔ زیادہ تصوروں میں انرجی بالآخر حرارت میں تبدیل ہو جاتی ہے۔

7.4 انرجی کی طلب (Demand of Energy)


آج سے پچاس سال پہلے اکثر گھروں میں بجلی کے بلب نہیں جلتے تھے۔ لوگ مٹی کا دیا، لاثین یا دوسرے ذرائع سے گھروں کو روشن کرتے تھے۔ بجلی کے پنکھوں کی بجائے ہاتھ سے ہلانے والے ٹنکھے ہوتے تھے۔ فرنگ اور ٹنی وی جیسی اشیا کا تو تصور بھی نہیں تھا۔ لیکن سائنس کی ترقی کے ساتھ ساتھ لوگوں کو عام زندگی میں بھی سہولتیں میرا نے لگیں۔ آج صرف شہروں میں ہی نہیں گاؤں میں بھی بجلی پہنچ گئی ہے۔ بجلی کے استعمال میں اضافہ صرف گھروں تک محدود نہیں۔ انڈسٹری کا بجلی پر انحصار کئی گناہ بڑھ گیا ہے۔ بڑی بڑی نیکٹر یوں کے علاوہ چھوٹی چھوٹی درکشاپس میں بھی مشینیں استعمال ہو رہی ہیں۔ زراعت میں بھی بجلی کا استعمال بڑھتا جا رہا ہے۔ پہلے آپاشی کے لیے بارش کا انتظار کیا جاتا تھا میل جوٹ کر کنوؤں سے پانی نکالا جاتا تھا، اب بجلی سے ٹیوب ویل چلائے جا رہے ہیں۔ اس سے بہت سی بخوبی میں آباد ہو گئی ہیں۔ فی ایکڑ پیداوار میں اضافہ ہوا ہے۔ زندگی کے دوسرے شعبوں میں بھی انرجی کی طلب میں روز بروز اضافہ ہو رہا ہے۔ ضرورت ہے کہ انرجی کے نئے نئے ذرائع دریافت کئے جائیں اور پہلے سے موجود ذرائع کو بہتر طریقوں سے استعمال کیا جائے۔

7.5 الائکٹریکل انرجی کا حصول (Production of Electrical Energy)

یوں تو ہم حرارت، روشنی، حرکت وغیرہ کی صورت میں انرجی کا استعمال کرتے ہیں۔ لیکن انرجی کا سب سے بڑا استعمال الائکٹریکل انرجی کی شکل میں ہوتا ہے۔ الائکٹریکل انرجی کو ہم حسب ضرورت حرارت، روشنی اور حرکت میں تبدیل کرتے ہیں۔ الائکٹریسٹی پیدا کرنے کے روایتی طریقوں میں بہت پرانی، کوئلہ، گیس و تیل جانا اور نیوکلیئر انرجی کا استعمال قابل ذکر ہیں۔ لیکن یہ ذرائع بجلی کی بڑھتی ہوئی طلب کا ساتھ دیتے نظر نہیں آ رہے۔ ہمیں لازمی طور پر نئے ذرائع تلاش کرنا ہوں گے۔ الائکٹریسٹی پیدا کرنے کے چند روایتی اور غیر روایتی طریقے حسب ذیل ہیں۔

اللیکٹریسٹی پیدا کرنے کے راویٰ طریقے

(i) ہائیڈرولیکٹر پاور (Hydro-Electric Power)




شکل 7.5 - ہائیڈرولیکٹر پاور

بہتے پانی کی کامیاب اگری کو الیکٹریکل ارجنگی میں تبدیل کرنے کو ہائیڈرولیکٹر پاور کا نام دیا جاتا ہے۔ پانی کو کسی اونچی جھیل یا ریزروئیر (Reservoir) میں جمع کر لیا جاتا ہے۔ اونچائی پر پانی میں گریوی ٹیشنل پُنیشل ارجنگی سٹور ہوتی ہے۔ جب پانی نیچے گرتا ہے تو اس کی پُنیشل ارجنگی، کامیاب اگری میں تبدیل ہو جاتی ہے۔ پانی کو نیچے لانے کے لیے سرنگیں (Tunnels) بنائی جاتی ہیں۔ بہتے پانی کی کامیاب اگری سے ٹربائینز (Turbines) گھمائی جاتی ہیں جو آگے الیکٹر جزیر چلاتی ہیں۔ اس طرح الیکٹریسٹی پیدا کی جاتی ہے (شکل 7.5)۔ الیکٹریکل ارجنگی درحقیقت پانی کی وہ پُنیشل ارجنگی ہے جو پانی کے نیچے آنے سے حاصل ہوتی ہے۔ اس طریقے میں فضا حرارت، دھواں اور گیسوں سے آسودہ نہیں ہوتی نیز پاور ٹیشن سے خارج ہونے والے پانی کو زرعی آب پاشی کے لیے استعمال کر لیا جاتا ہے۔

(ii) تحریل پاور (Thermal Power)


اس میں کوئلہ، تیل اور قدرتی گیس جلائی جاتی ہے۔ یہ فوسل فووز (Fossil Fuels) کہلاتے ہیں۔ پودوں اور جانوروں کی باقیات لاکھوں برس زمین میں دبے رہنے سے فوسل فووز میں تبدیل ہو جاتی ہیں۔ زمین میں یہ فووز محدود مقدار میں ہیں۔ جب یہ صرف ہو جائیں گے تو مزید فووز تیار ہونے میں لاکھوں برس لگیں گے۔ فوسل فووز میں کمیکل پُنیشل ارجنگی سٹور ہوتی ہے۔ جب انھیں جلا جاتا ہے تو حرارت حاصل ہوتی ہے۔ حرارت سے پانی کو بھاپ بنانے کا ٹربائین گھمائی جاتی ہیں اور الیکٹریسٹی پیدا کی جاتی ہے۔



شکل 7.6 - تحریل پاور

(iii) نیوکلیئر پاور (Nuclear Power)

بہت سے ترقی یافتہ اور ترقی پذیر ملکوں میں نیوکلیئر انرجی سے الیکٹریسٹی پیدا کی جاتی ہے۔ پاکستان میں بھی کینپ (KANUPP) کراچی اور چنسپ (CHASNUPP) چشمے کے مقام پر نیوکلیئر پاورسٹیشن بنائے گئے ہیں۔ نیوکلیئر انرجی کاماً خدا یہم کا نیوکلیئس ہے۔ جس میں انرجی سٹور ہوتی ہے۔ جب بھاری ایٹم کے نیوکلیئس کو توڑا جاتا ہے تو بہت زیادہ انرجی حرارت کی شکل میں خارج ہوتی ہے۔ اس عمل کو نیوکلیئر فیشن (Nuclear Fission) کہتے ہیں۔ نیوکلیئر فیشن کے لیے یورینیم-235 یا پلوٹینیم کو بطور ایندھن استعمال کیا جاتا ہے۔ نیوکلیئر فیشن کا سارا عمل نیوکلیئر ری ایکٹر میں کیا جاتا ہے جس کو نکریٹ کی دیوار سے محفوظ کیا ہوتا ہے۔ نیوکلیئر فیشن سے حاصل ہونے والی حرارت پانی کو بھاپ میں تبدیل کرتی ہے اور پھر اس سے الیکٹریک جزیئر چلائے جاتے ہیں۔ اس طرح الیکٹریسٹی پیدا کی جاتی ہے۔ شکل (7.7) میں نیوکلیئر پاورسٹیشن کے مختلف مدارج دکھائے گئے ہیں۔



شکل 7.7۔ نیوکلیئر پاور

الیکٹریسٹی پیدا کرنے کے غیر روایتی طریقے

انرجی کی ضروریات پوری کرنے کے لیے روایتی طریقوں پر زیادہ دیر تک انحصار نہیں کیا جاسکتا۔ ہمیں نئے طریقے اختیار کرنے اور انھیں ترقی دینے کے لیے ہر ممکن اقدامات کرنے چاہیئں۔ تاکہ ہماری ضروریات کے لیے وافر اور سستے وسائل فراہم ہو سکیں۔ الیکٹریکل انرجی حاصل کرنے کے چند غیر روایتی ذرائع ذیل میں بیان کئے گئے ہیں۔

(i) سولر پاور (Solar Power)

آپ نے بغیر سیل کے چلنے والے کمیکلو لیٹرز دیکھے ہوں گے۔ ان پر لگے فوٹو سیل روشنی کو الیکٹریسٹی میں بدلتے ہیں۔ سولر انرجی سورج سے حاصل ہونے والی انرجی کو کہتے ہیں۔ زمین کے گرد کرہ ہوائی پر یونا میٹرنے والی سولر انرجی قریباً ۱.۴ کلووات فی مریع میٹر ہے۔



شکل: 7.8۔ سولر پاور



شکل: 7.9۔ سولر سیلز



شکل: 7.10۔ وندل فارم

کرہ ہوائی میں موجود خاکی ذرات، آبی بخارات اور گیسیں بہت سی از جی کو جذب، منعکس یا منتشر کر دیتے ہیں۔ پھر بھی قریباً 1 کلوواٹ فی مراع میٹر سولر از جی زمین کی سطح تک پہنچتی ہے۔ سولر از جی کو دو طریقوں سے استعمال کیا جاتا ہے۔ ایک طریقے میں سولر پنلز (Solar Pannels) حرارت کو جذب کرتے ہیں۔ یہ بڑی بڑی پلیٹوں پر مشتمل ہوتے ہیں جن پر سیاہ رنگ کیا ہوتا ہے۔ جذب شدہ حرارت سے گھروں کو گرم کیا جاتا ہے یا گرم پانی کا سسٹم چالایا جاتا ہے۔ بڑے بڑے فلکٹر زیالینز ز استعمال کر کے بھاپ بھی بنائی جاسکتی ہے۔ جو جزیرہ کی ٹربائنز کو گھماتی ہے۔ اور بجلی پیدا ہوتی ہے (شکل 7.8)۔


دوسرے طریقے سے سولر سیلز کی مدد سے سورج کی روشنی کو براہ راست الکٹریسٹی میں تبدیل کیا جاتا ہے۔ ایک سولر سیل کی پیدا کر دہ و لیٹھ بہت کم ہوتی ہے لیکن عملی طور پر استعمال کرنے کے لیے بہت سے سیلوں کو سیریز میں جوڑ کر زیادہ و لیٹھ حاصل کی جاسکتی ہے (شکل 7.9)۔ یہ طریقہ فی الحال مہنگا ہے۔ لیکن مستقبل میں اس کے ستاہونے کے امکانات روشن ہیں۔

(ii) وندل پاور (Wind Power)

وندل پاور میں تیز ہوا کی کامیابی نیک از جی کو الکٹریسٹی پیدا کرنے کے لیے استعمال کیا جاتا ہے۔ وندل قریباً 80 فٹ اوپنچ کھمبے پر لگئے تین یا چار بڑے بڑے پروں پر مشتمل ہوتی ہے۔ یہ پر وندل کے ٹربائن کھلاتے ہیں۔ جب ہوا سے ٹربائن گھومتی ہیں تو ان کی از جی کو کام میں لا یا جاتا ہے۔ رواتی وندل غلہ پینیے کی چکیاں چلانے اور کنوں سے پانی نکالنے کے لیے استعمال ہوتی ہے۔ لیکن جدید وندلز سے جزیرہ چلائے جاتے


ہیں جو الکٹریسٹی پیدا کرتے ہیں۔ الکٹریسٹی پیدا کرنے کے لیے بہت سی ونڈ ملز کا فارم بنایا جاتا ہے (شکل 7.10) جو بڑے بڑے جزیئر چلانے کی صلاحیت رکھتا ہے۔

(iii) ٹائیڈل پاور (Tidal Power)



شکل 7.11۔ ٹائیڈل پاور

چاند کی کشش کی وجہ سے سمندر میں پانی کی بڑی بڑی لہریں پیدا ہوتی ہیں۔ ان لہروں کی انرجی ٹائیڈل انرجی کہلاتی ہے۔ ٹائیڈل انرجی کو الکٹریسٹی بنانے کے لیے استعمال کیا جاسکتا ہے۔ اس کے لیے ایک ڈیم بنایا جاتا ہے۔ جب بڑی لہر آتی ہے تو پانی ڈیم میں سٹور کر لیا جاتا ہے۔ لہر واپس جانے پر پانی اس طرح سے خارج کیا جاتا ہے کہ پانی گزرتے ہوئے ٹربائن کو گھماتا جائے۔ اس طرح ٹربائن سے نسلک جزیئر، الکٹریسٹی پیدا کرتا ہے۔ ڈیم کی طرف آنے والے بڑی لہر بھی ٹربائن گھمانے کے لیے استعمال کی جاتی ہے (شکل 7.11)۔



شکل 7.12۔ ٹائیڈل پاور

(iv) جیو تھرمل پاور (Geothermal Power)

زمین کے نیچے گہرائی سے گرم پانی یا بھاپ کی شکل میں انرجی کا حصول جیو تھرمل کہلاتا ہے۔ زمین کی سطح سے قریباً 10 کلومیٹر نیچے

بعض جگہوں پر کچھ نہم بکھلی ہوئی حالت میں گرم چٹانیں موجود ہیں۔ ان چٹانوں کا ٹپر پر 200°C یا اس سے بھی زیادہ ہوتا ہے۔ جہاں ان چٹانوں کے اوپر پانی موجود ہو وہ گرم پانی کے چشمتوں، گیز رز اور بھاپ کی صورت میں زمین کی سطح پر آنکتا ہے۔ بھاپ کو جزیرہ کی ٹربائنس چلانے کے لیے استعمال کیا جاتا ہے۔ جہاں گرم چٹانوں کے اوپر پانی موجود نہیں اور چٹانیں بھی زیادہ گہرائی میں نہیں ہیں، وہاں ڈرلنگ کر کے چٹانوں تک دور اسے بنالئے جاتے ہیں۔ ایک راستے سے ٹھنڈا پانی نیچے پہنچا جاتا ہے جو بھاپ بن کر دوسرا راستے سے اوپر آ جاتا ہے۔ بھاپ سے جزیرہ چلا کر الکٹریسٹی حاصل کی جاتی ہے (شکل 7.13)۔




شکل 7.14۔ جیو تھرمل پاور

شکل 7.13۔ جیو تھرمل پاور

بائیوماس اور سالداؤیسٹ سے الکٹریسٹی کا حصول

بائیوماس انرجی کا ایک قدرتی ذریعہ ہے۔ اس میں تمام نامیاتی مادے مثلًا فصلوں کی باقیات، درخت، پودے، سبزیوں کے چکلے، جانوروں کا گوبر، سیوچ (Sewage) وغیرہ شامل ہیں۔ سیوچ وہ گار ہوتی ہے جو گندے پانی کو چھاننے کے بعد باقی رکھتی ہے۔



شکل 7.15

بائیو ماس سے حاصل ہونے والا ایندھن دو طرح کا ہوتا ہے۔ بائیو ماس کے الکھوک خمیر (Alcoholic Fermentation) سے امتحانول (الکھل) حاصل ہوتی ہے جو گیسولین کا تبادل ہے۔ ایک دوسرا قسم کے خمیر سے میتھین (Methane) گیس حاصل ہوتی ہے۔ جو قدرتی گیس کا نام المدل ہے۔ اسے بائیو گیس کہتے ہیں۔ یہ جلانے کے کام آتی ہے۔ اسے الکٹریسٹی بنانے کے لیے بھی کام میں لا یا جاسکتا ہے۔

بائیو ماس سے بائیو گیس حاصل کرنے کا طریقہ زیادہ مشکل نہیں۔ بائیو ماس کو بند میک یا گڑھے میں گلایا سڑایا جاتا ہے۔ بیکٹریا اس کے خمیر اٹھانے میں مدد کرتا ہے اور بائیو گیس پیدا ہوتی ہے جسے پاپ کے ذریعے باہر نکالا جاتا ہے۔ گڑھے میں بچنے والا میٹریل ایک اچھی کھاد ہوتی ہے (شکل 7.15)۔

سالڈویسٹ خٹک کوڑے کر کٹ کو کہتے ہیں جو میونپلی اکٹھا کرتی ہے۔ سالڈویسٹ کو ایک قسم کی بھٹی میں جلایا جاتا ہے حاصل ہونے والی حرارت بر اہ راست بو انکر کو دی جاتی ہے جہاں پانی کو بھاپ میں تبدیل کیا جاتا ہے۔ اس بھاپ سے جز پر چلا کر الکٹریسٹی پیدا کر لی جاتی ہے۔ اس طریقے میں کوڑا کر کٹ سے نجات کا مسئلہ بھی حل ہو جاتا ہے۔

الکٹریکل انجی کی پیمائش

الکٹریکل انجی بھی جوں میں مانی جاسکتی ہے لیکن عملی طور پر الکٹریسٹی کے لیے کلوواٹ آور (Kilo-watt hour) کا یونٹ استعمال ہوتا ہے۔ گھروں میں لگے ہوئے بجلی کے میٹر زاسی یونٹ میں الکٹریسٹی کی پیمائش کرتے ہیں۔ بجلی کی کوئی شے کتنے یونٹ انجی خرچ کرتی ہے، اس کا انحصار چلنے والی شے کی پاور اور وقت کے دورانیے پر ہے۔

ایک سینڈ میں خرچ کی گئی انجی کی مقدار پاور کہلاتی ہے۔

$$\text{انرجی} = \frac{\text{پاور}}{\text{وقت}}$$

پاور کا یونٹ واط (Watt) ہے۔ اس کا سمبل W ہے۔ آپ نے دیکھا ہوگا کہ بلب کے اوپر 60W، 100W وغیرہ لکھا ہوتا ہے۔ یہ بلب کی پاور ہوتی ہے۔ بجلی سے چلنے والی اکثر اشیا کے اوپر ان کی پاور کھٹی ہوتی ہے۔ ایک ہزار واط پاور کو ایک کلوواٹ کھلا جاتا ہے۔

الکٹریکل انجی کا یونٹ

الکٹریکل انجی کا یونٹ کلوواٹ آور (Kilo-watt hour) ہے۔ جسے مختصر kWh k لکھا جاتا ہے۔

ایک کلوواٹ آور انجی کی وہ مقدار ہے جو 1000 وات پاور کی شے ایک گھنٹے میں صرف کرتی ہے۔


اس حساب سے 100W کا بلب 10 گھنٹے میں ایک یونٹ اور 200W کا بلب 5 گھنٹے میں ایک یونٹ الکٹریسٹی صرف کرتا ہے۔ 2500W کا ایک کنڈیشنر ایک گھنٹے میں 2.5 یونٹ الکٹریسٹی صرف کرتا ہے۔

الکٹریسٹی میٹر (Electricity Meter)

سامنے شکل (7.16) میں الکٹریسٹی کا میٹر دکھایا گیا ہے۔ میٹر کے کام کرنے کا اصول وہی ہے جو الکٹریک موڑ کا ہے۔ میں سپاٹی کی



شکل 7.16۔ الیکٹریٹی میٹر



شکل 7.17۔ گیس میٹر

گرم تار (live wire) میٹر کی فیلڈ کوائنز میں سے ہو کر گزرتی ہے۔ فیلڈ کوائنز کے درمیان ایک گھونمنے والی کوائل ہوتی ہے جسے ایک بڑی رزمٹنس کے ذریعے میں سپلائی سے جوڑا ہوتا ہے۔ جب گھر میں کوئی شے آن کی جاتی ہے تو فیلڈ کوائنز میں کرنٹ گزرتا ہے۔ اس سے میکنیکی فیلڈ پیدا ہوتا ہے اور اندر کی کوائل گھونمنے لگتی ہے۔ کوائل کے ساتھ لگی ڈسک ہمیں باہر سے گھومتی ہوئی نظر آتی ہے۔ میٹر میں سے جتنا زیادہ کرنٹ گزرتے گا اتنا ہی ڈسک تیز گھومے گی۔ ڈسک کے ساتھ نسلک گیرز میٹر ریڈنگ کو ہندسوں کی شکل میں ڈائل پر ظاہر کر دیتے ہیں۔ عام طور پر انتہائی دلائیں طرف والا ہندسے یونٹ کا 10/1 حصہ یعنی اعشاریہ ہوتا ہے جبکہ اس کے باائیں طرف کی ریڈنگ کلوواٹ آور زیٹس کو ظاہر کرتی ہے۔

قدرتی گیس کی پیمائش (Measurement of Natural Gas)

قدرتی گیس کی پیمائش کیوب میٹرز میں کی جاتی ہے۔ میٹر میں سے گزرتے ہوئے گیس ایک چرخی کو گھماتی ہے۔ چرخی سے نسلک گیرز میٹر سے گزرنے والی گیس کا والیوم ڈائل پر ظاہر کر دیتے ہیں (شکل 7.17)۔

اگرچہ پٹرول، ڈیزل اور قدرتی گیس، والیوم کے یونٹ میں مالپے جاتے ہیں لیکن یہ ایندھن، انرجی کے یونٹ میں بھی مالپے جاسکتے ہیں۔ اس کے لیے ہمیں پتہ ہونا چاہیے کہ ایندھن کی کتنی مقدار لئنے جوں حرارت پیدا کرتی ہے۔ آجکل گیس کے بل کیوب میٹرز کی بجائے BTU کی بنیاد پر وصول کیے جاتے ہیں۔ یہ انرجی کا ایک یونٹ ہے جسے برٹش ٹھرمل یونٹ (British Thermal Unit) کہا جاتا ہے۔ ایک BTU، جوں 1055 کہا جاتا ہے۔

7.6 انرجی اور محائل (Energy and Environment)


افراد کے رہنے کی جگہ اور اردوگر موجود تمام طبعی اور معاشرتی عوامل جوان کے رہن سہن اور کام کرنے کے حالات کو مناشر کریں ماں کیلہلاتا ہے۔ ہوا، پانی اور زمین ماں کے بے جان اجزا ہیں۔ ہوا زمینی ماں کا ایک اہم جزو ہے۔ ہوا کے بغیر زمین پر زندگی ناممکن ہوتی۔ زمین کی سطح سے اوپر قریباً 200 کلومیٹر تک ہوا موجود ہے۔ اسے کڑہ ہوائی کہتے ہیں۔ کڑہ ہوائی کا وہ حصہ جس میں تمام جاندار رہتے

ہیں سطح زمین کے اوپر 8 سے 20 کلو میٹر تک پھیلی ہوئی گیسوں کا غلاف ہے۔ حرارت کے حوالے سے ہوا کا غلاف زمین کے لیے ایک ڈھال کا کام دیتا ہے۔ اس کے بغیر دن کے وقت زمین پیش سے جلس جاتی اور رات کو ٹپر پر ۰°C سے بھی نیچے گرتا۔

تھرمل پولیوشن (Thermal Pollution)

ہوا، پانی اور زمین کی سطح پر ہونے والی ناخوشگوار تبدیلی جس سے انسان اور دوسرے جانداروں کی زندگی اور پودوں پر بُرے اثرات مرتب ہوں، پولیوشن کہلاتی ہے۔ پولیوشن کی بہت سی اقسام ہیں لیکن ہم یہاں صرف تھرمل پولیوشن کے اثرات کا جائزہ لیں گے۔

حرارت، دھواں اور مضر صحت گیسوں کے اضافے سے ماحول میں پیدا ہونے والی پولیوشن، تھرمل پولیوشن کہلاتی ہے۔



شکل 7.18

اس میں کوئی شک نہیں کہ حرارت بنا تات، حیوانات اور انسانی زندگی کے لیے از حد ضروری ہے۔ لیکن اگر ماحول میں حرارت کا تناسب ایک حد سے بڑھ جائے تو یہ نقصان دہ بھی ہو سکتا ہے۔ جوں جوں انرجی کا استعمال بڑھ رہا ہے، ہمارے ماحول میں تھرمل پولیوشن بھی بڑھ رہی ہے۔ تھرمل پولیوشن کے کئی اسباب ہیں۔

فوسل فیوزر کے جلانے سے کاربن ڈائی آکسائیڈ، کاربن مونو

آکسائیڈ، سلفر ڈائی آکسائیڈ، سیسے کے مرکبات اور دوسری مضر صحت گیسوں کے علاوہ بے پناہ حرارت بھی فضامیں شامل ہو جاتی ہے۔ یہ سب چیزیں تھرمل پولیوشن کے زمرے میں آتی ہیں۔ فوسل فیوزر، ٹرانسپورٹ، انڈسٹریز، گیس و تھرمل پاور کی پیداوار اور باقی دیگر مقاصد کے لیے جلائے جاتے ہیں۔

ایکٹریسٹی کی پیداوار کے لیے استعمال ہونے والی نیوکلیئر انرجی بھی تھرمل پولیوشن میں اضافہ کا سبب ہے۔ نیوکلیئری ایکٹرز کے کونگ ناور زدن رات فضامیں حرارت خارج کرتے ہیں۔ اس کے علاوہ بھی ہم مختلف شکلوں میں جوانجی



شکل 7.19: کونگ ناور

استعمال کرتے ہیں وہ بالآخر تمام حرارت کی شکل اختیار کر لیتی ہے۔

تھرمل پولیوشن میں اضافہ کی ایک بڑی وجہ گرین ہاؤس ایفیکٹ بھی ہے۔ کاربن ڈائی آکسائیڈ گیس، گرین ہاؤس کے شیشے کی طرح کام کرتی ہے۔ زمین سورج کی گرمی کو جذب کر کے جب بڑی ویلنگٹھ کی حرارتی ریز خارج کرتی ہے، تو کاربن ڈائی آکسائیڈ گیس انھیں باہر خلا میں نہیں جانے دیتی بلکہ جذب کر لیتی ہے۔ اس طرح فضا میں کاربن ڈائی آکسائیڈ گیس کا اضافہ زمین کی سطح پر ٹپر پچ میں اضافہ کا سبب بنتا ہے۔ تھرمل پولیوشن جتنی زیادہ ہوتی جا رہی ہے، زمینی ماحول کا ٹپر پچ بھی بڑھتا جا رہا ہے۔

7.7 ماحول کی ابتری (Degradation of Environment)

معمولی تھرمل پولیوشن ماحول پر زیادہ اثر انداز نہیں ہوتی۔ مختلف قدرتی عوامل مثلاً پودے، پانی وغیرہ ماحول کو متوازن حالت میں رکھنے کے لیے اپنا کردار ادا کرتے رہتے ہیں۔ لیکن اگر تھرمل پولیوشن بہت زیادہ ہو جائے تو علاقائی آب و ہوا بری طرح متاثر ہو سکتی ہے۔ آب و ہوا کی تبدیلی سے خوراک کی پیداوار کا نظام بھی متاثر ہو سکتا ہے۔ جب ماحول میں ایک حد سے زیادہ پولیوشن شامل ہو جائے تو اسے ماحول کی ابتری کہا جاتا ہے۔

ہسپتا لوں سے نکلنے والے فضلے اور دیگر آلاتوں کو زمین کے اندر فن کرنا چاہیے۔ اسے گلیوں میں کھلا چھوڑنا غیر صحیح مندانہ اور خطرناک ہے۔ ایسے ماحول میں نہ صرف جانداروں کی صحیح پربرے اثرات پڑتے ہیں بلکہ پودے بھی متاثر ہوتے ہیں۔ مضر صحیح گیسوں سے آنکھوں، ناک، کان وغیرے کی بیماریوں میں بھی اضافہ ہوتا ہے۔

ماحول کی ابتری کم کرنے کے لیے اقدامات

تھرمل پولیوشن کو کم کرنے کے لیے مندرجہ ذیل اقدامات مفید ثابت ہو سکتے ہیں۔

-1 تھرمل پولیوشن کم کرنے میں سب سے اہم کردار جنگلات کا ہے۔ پودے فضا سے کاربن ڈائی آکسائیڈ جذب کر کے آسیجن چھوڑتے ہیں۔ اس سے ماحول کا توازن برقرار رکھنے میں مدد ملتی ہے۔ لیکن بڑھتی ہوئی آبادی نے اپنی انرژی کی ضروریات کے لیے جنگلات کو کاٹ کر استعمال کرنا شروع کر دیا ہے۔ جنگلات کی کمی سے انسان قدرت کی ایک عظیم نعمت سے محروم ہوتا جا رہا ہے۔ ضرورت ہے کہ جنگلات میں اضافہ کیا جائے تاکہ ماحول کا توازن بگڑنے نہ پائے۔

-2 سرکوں پر چلنے والی گاڑیوں کی فٹنس (Fitness) کا خیال رکھا جائے۔ گاڑیاں دھواں نہ چھوڑیں۔ رکشا اور خصوصاً موٹر سائیکل رکشا شہروں میں بہت زیادہ پولیوشن پھیلانے کے ذمہ دار ہیں۔ پیک ٹرنسپورٹ کا، بہتر نظام پولیوشن کو بہت حد تک کم کر سکتا ہے۔ اگر عوام کو شہروں کے اندر سفر کے لیے آرام دہ بڑی بسیں سہولت کے ساتھ میسر ہوں تو بہت سے لوگ ذاتی کاریں اور موٹر سائیکل چلانا بند کر دیں گے۔ اس سے پولیوشن کم ہونے کے ساتھ ساتھ تو بچت بھی ہو گی۔ اگر فسل فیولز پر چلنے والی ٹرینوں کو الیکٹریسٹی سے چلایا جائے تو پولیوشن بہت حد تک کم ہو جائے گی۔ ہمارے ملک میں الیکٹریک ٹرینوں کے نیٹ ورک کو ترقی دینی چاہیے۔

-3 انڈسٹریز میں قریباً 20% انرژی کے ذرائع خرچ ہوتے ہیں۔ اس میں حرارت کے علاوہ زہری لی گیسیں بھی پولیوشن کا سبب بنتی

ہیں۔ انہیں مناسب طور پر پروسس (Process) کیا جانا چاہیے۔

- 4- انرجی کے ایسے ذرائع کے استعمال کو ترقی دی جائے جو کم پولیوشن پیدا کرتے ہیں مثلاً الیکٹریکل انرجی، سولر انرجی، وند انرجی، ٹائئڈ انرجی وغیرہ۔
- 5- آبادی میں بے تحاشا اضافہ بھی پولیوشن بڑھنے کا ایک سبب ہے۔ آبادی بڑھنے کی تو انرجی کی ضروریات بھی اسی تناسب سے بڑھیں گی۔ زیادہ انرجی خرچ ہو گی تو پولیوشن بھی زیادہ ہو گی۔ لہذا آبادی پر کنٹرول بہت ضروری ہے۔
- 6- لوگوں کو عام جگہوں پر، کوڑا کر کٹ اور ٹاروں غیرہ جلانے سے پرہیز کرنا چاہیے۔

7.8 نیوکلیئر فوول سے لاحق خطرات (Nuclear Fuel Hazards)

ترقبی یافتہ ملکوں میں الیکٹریسٹی کے حصول کے لیے نیوکلیئر انرجی کا استعمال بڑھ رہا ہے۔ نیوکلیئر انرجی کے حصول میں ریڈی ایشن (Radiation) کے اخراج کے امکانات کو نظر انداز نہیں کیا جاسکتا۔ ریڈی ایشن سے مراد الگا، بیٹھا اور گیما ریز ہیں۔ جن اپلینمنٹس سے ریڈی ایشن خارج ہوتی ہے انہیں ریڈیو ایکٹیو اپلینمنٹس کہا جاتا ہے۔ نیوکلیئری ایکٹرز کا ایندھن ریڈیو ایکٹیو ہوتا ہے۔ ایسے ایندھن کو سنبھالتے، سُٹور کرتے اور استعمال کرتے ہوئے ریڈی ایشن کی لیکچ (Leakage) کا خطرہ ہر وقت موجود رہتا ہے۔ جو لوگ ری ایکٹرز کے آس پاس کام کرتے ہیں، وہ اس خطرے کی زد میں رہتے ہیں۔

ریڈی ایشن جانداروں کے سیلز، ٹشوز اور جیزر پراثر انداز ہو کر ان کی بیئت تبدیل کرنے کی صلاحیت رکھتی ہے۔



شکل 7.20۔ چنوبل کا نیوکلیئری ایکٹری جہاں حادثہ پیش آیا

اس سے جلد کی بیماریاں اور کینسر جیسے مہلک امراض لاحق ہو سکتے ہیں۔ نیوکلیئری ایکٹرز میں معمولی حادثہ بھی بہت خطرناک ثابت ہوتا ہے۔ 1986ء میں چنوبل (روس) کے ایک ری ایکٹر کا کونگ سٹم فیل ہو گیا تھا۔ چند ہی منٹوں میں ایک خوفناک دھماکے سے

ری ایکٹر کی چھت اُڑ گئی اور فضا میں ریڈ یو ایکٹیو گیس کے بادل چھا گئے۔ اس حادثے میں سینکڑوں لوگ مارے گئے۔ بعد میں بہت سے لوگ کینسر میں بنتا ہو کر موت کا شکار ہو گئے۔

استعمال شدہ نیوکلیئر فیول بھی کچھ ریڈی ایشن خارج کرتا رہتا ہے۔ اسے نیوکلیئر ویسٹ (Nuclear Waste) کہتے ہیں۔ ریڈی ایشن سے بچاؤ کے لیے نیوکلیئر ویسٹ کو حفاظت سے ٹھکانے لگانا بہت ضروری ہے۔ اس کے لیے مختلف طریقے اختیار کیے جاتے ہیں۔ ان طریقوں میں زمین کے نیچے گہرائی میں سرکمیں کھود کر اسے فن (Dump) کرنا یا کٹنیز میں سیل بند کر کے سمندر کی تی میں رکھنا وغیرہ شامل ہیں۔ لیکن کوئی بھی طریقہ کمل طور پر محفوظ خیال نہیں کیا جاتا۔ ایک رائے یہ ہے کہ ایسے میٹیریل کوشش کے باکوں میں فیوز (Fuse) کر کے رکھا جائے۔ ایک اور تجویز یہ ہے کہ نیوکلیئر ویسٹ کو راکٹوں میں بھر کر خلایا دوسرا سیاروں میں بھج دیا جائے یا انہیں سورج کی طرف روانہ کر دیا جائے۔ لیکن اس میں خدشات موجود ہیں کہ ہم راکٹ زمین کی فضائیں ہی نہ پھٹ جائیں یا یہ زمین پر واپس نہ آ جائیں۔ ریڈی ایشن کے خطرات سے بچاؤ کے لیے ضروری ہے کہ کام کرنے والے ریڈ یو ایکٹیو ماما خذ (Source) سے دور رہیں۔ ایسے ماخذ سیسے کی موٹی دیوار والے کٹنیز میں رکھے جائیں۔ کیونکہ سیسے ریڈی ایشن کو باہر نکلنے سے روکتا ہے۔ نیوکلیئر ری ایکٹر کے گرد موٹی نکریٹ کی دیواریں بنائی جائیں اور نیوکلیئر ویسٹ کو نہایت محفوظ طریقے سے ٹھکانے لگایا جائے۔

7.9 انجی کا تحفظ (Conservation of Energy)

فیکٹریز، ٹرانسپورٹ، دفتر، تعلیمی ادارے اور گھروں میں جس قدر انجی استعمال ہو رہی ہے اس سے زیر میں ایندھن کے ذخیرہ مشاً کوئلہ، تیل، گیس وغیرہ میں تیزی سے کمی آ رہی ہے۔ انجی کے غیر رواہی ذرائع ابھی تحقیق و ترقی کے مراحل میں ہیں۔ اگرچہ موجودہ وسائل کے، بہتر استعمال پر توجہ دی جا رہی ہے لیکن بہر حال یہ وسائل محدود ہیں۔ ان حالات میں یہ ہمارا قومی فریضہ ہے کہ حتی المقدور کم سے کم انجی خرچ کریں اور انجی کے تبادل ذرائع کو فروغ دیں۔ مندرجہ ذیل تجاویز پر عمل کر کے ہم انجی کی خاطر خواہ بچت کر سکتے ہیں۔

ٹرانسپورٹ کے لیے تبادل فیوز استعمال کیے جائیں۔ آ جکل بہت سے لوگ اپنی گاڑیوں کو قدرتی گیس CNG سے چلا رہے ہیں۔
الکھل ایک اچھا تبادل فیول ثابت ہو سکتا ہے۔ برازیل نے اس کا کامیاب تجربہ کیا ہے۔ وہاں پر زیادہ تر گاڑیاں الکھل سے چلتی ہیں۔
عوام کو ترغیب دی جائے کہ وہ ذاتی گاڑیاں اور موٹر سائیکل چلانے کی بجائے پیکٹ ٹرانسپورٹ کو ترجیح دیں۔ اس طرح بہت سے لوگ انفرادی گاڑیوں میں جانے کی بجائے ایک ہی بڑی بس میں کام پر جاسکتے ہیں۔

گاڑیوں کی باڈیز ہلکی بنائی جائیں تاکہ کم ایندھن خرچ ہو۔
گاڑیوں کے انحنی زیادہ کارکردگی (Efficiency) کے حامل بنائے جائیں۔
انڈسٹریز میں بہت سی انجی حرارت کی شکل میں ضائع ہوتی ہے۔ اس حرارت کو مختلف طریقوں سے دوبارہ استعمال میں لا یا جا سکتا ہے۔
انڈسٹریز میں مختلف ویسٹ میٹیریل بیز (Waste Materials) کو جلا کر انجی کی ضرورت پوری کی جاسکتی ہے۔
ہم دفتروں، سکولوں اور گھروں میں انجی کے غیر ضروری استعمال سے پرہیز کریں۔ روشنی کے لیے بلبوں کی بجائے انجی سیبورز استعمال کریں۔ نیز بجلی کے دیگر آلات ایسے استعمال کریں جو کم انجی خرچ کرتے ہوں۔

تھوڑے فاصلوں کے لیے پیدل چلنے کی عادت ڈالیں۔
 دیہاتوں میں بائیوگیس انرجی آسانی سے مفت حاصل کی جاسکتی ہے۔ وہاں بائیوگیس انرجی کے استعمال کی ترغیب دینی چاہیے۔
 ملک میں بہت سے چھوٹے ہائڈل پاورسٹشن بنائے جائیں جو مقامی طور پر الکٹریسٹی کی ضرورت پوری کریں۔
 انرجی کے غیر روانی ذرائع مثلاً سولار انرجی، وند انرجی اور ٹائم ڈل انرجی وغیرہ کے حصول کو قابل عمل بنایا جائے۔

اہم نکات

ورک، فورس اور فورس کی سمت میں طے کردہ فاصلے کے حاصل ضرب کے برابر ہوتا ہے۔
 انرجی کسی جسم کے کام کرنے کی صلاحیت ہے۔
 کسی جسم میں حرکت کی وجہ سے موجود انرجی کا کمی نیک انرجی کہلاتی ہے۔
 کسی جسم میں پوزیشن کی وجہ سے موجود انرجی، پیششل انرجی کہلاتی ہے۔
 کسی جسم میں دبائے، کھینچنے یا مردہ نے سے جوانرجی سٹور ہوتی ہے اسے ایلاسٹک پیششل انرجی کہتے ہیں۔
 کیمیکل ری ایکشنز میں جوانرجی خارج ہوتی ہے اسے کیمیکل انرجی کہتے ہیں۔
 جنم کے مالکیوں کی حرکت کی وجہ سے انرجی، حرارتی انرجی کہلاتی ہے۔
 ایٹم کے گرد گھونمنے والے الکٹرونز جب زیادہ انرجی والے آربٹ میں جمپ کرتے ہیں تو روشنی خارج ہوتی ہے اسے روشنی کی انرجی کہتے ہیں۔
 چار جز کے بہاؤ کی انرجی الکٹریکل انرجی کہلاتی ہے۔
 بھاری ایٹمز کے نیوکلینس کو توڑ کر جوانرجی حاصل کی جاتی ہے اس عمل کو نیوکلیئر فرشن کہتے ہیں۔
 نیوکلیئر فرشن سے حاصل ہونے والی انرجی کو نیوکلیئر انرجی کہتے ہیں۔
 کنزرویشن آف انرجی کا قانون یہ ہے کہ انرجی نہ تو پیدا ہوتی ہے اور نہ ہی فنا کی جاسکتی ہے۔
 بہت پانی کی کامی نیک انرجی سے الکٹریسٹی کا حصول ہائیڈرولیکٹرک پاور کہلاتا ہے۔
 کونک، قدرتی گیس اور تیل کو جلا کر الکٹریسٹی کا حصول تحریل پاور کہلاتا ہے۔
 نیوکلیئر فرشن کے عمل کے ذریعے الکٹریسٹی کا حصول نیوکلیئر پاور کہلاتا ہے۔
 سورج سے حاصل ہونے والی انرجی کو سورانرجی کہتے ہیں۔
 سورانرجی سے الکٹریسٹی کے حصول کو سورپاور کہتے ہیں۔
 تیز ہوا کی کامی نیک انرجی سے الکٹریسٹی کا حصول وند پاور کہلاتا ہے۔
 پانی کی لہروں کی انرجی، ٹائم ڈل انرجی کہلاتی ہے۔
 ٹائم ڈل انرجی سے الکٹریسٹی کا حصول ٹائم ڈل پاور کہلاتا ہے۔

- ز میں کی گہرائی سے گرم پانی اور بھاپ کی شکل میں انرجی کا حصول جیو تھرمل پاور کہلاتا ہے۔ ☆
 نامیاتی مادے اور ان کی باقیات بائیوماس کہلاتے ہیں۔ ☆
 حرارت، دھواں اور مضر صحیت گیسوں کے اضافہ سے ماحول میں پیدا ہونے والی پولیوشن تھرمل پولیوشن کہلاتی ہے۔ ☆
 جب ماحول میں ایک حد سے زیادہ پولیوشن شامل ہو جائے تو اسے ماحول کی انتری کہا جاتا ہے۔ ☆
 استعمال شدہ نیوکلیئر فوول کی باقیات کو نیوکلیئر ویسٹ کہتے ہیں۔ ☆

اصطلاحات

فورس اور اس کی سمت میں فاصلہ کا حاصل ضرب	درک :
کام کرنے کی صلاحیت	انرجی :
حرکت کی وجہ سے انرجی	کالی نیچک انرجی:
پوزیشن کی وجہ سے انرجی	پٹینشل انرجی :
جسم کو دبانے، کھینچنے، مرودنے کی وجہ سے سٹور انرجی	ایلاسٹک پٹینشل انرجی:
کیمیکل ری ایکشنز سے حاصل ہونے والی انرجی	کیمیکل انرجی :
جسم کے مالکی پولر کی حرکت کی وجہ سے انرجی	حرارتی انرجی :
جس کی مدد سے ہم چیزوں کو دیکھتے ہیں	روشنی کی انرجی :
متحرک چار جز کی انرجی	الیکٹریکل انرجی :
ایٹم کے نیوکلیئس سے حاصل ہونے والی انرجی	نیوکلیئر انرجی :
بہتے پانی سے الیکٹریسٹی کا حصول	ہائیڈرو الیکٹریک پاور:
فوسل فیوڑ کو جلا کر الیکٹریسٹی کا حصول	تھرمل پاور :
نیوکلیئر انرجی سے الیکٹریسٹی کا حصول	نیوکلیئر پاور :
سولر پاور :	سولر پاور :
تیز ہوا کی انرجی سے الیکٹریسٹی کا حصول	وئٹر پاور :
پانی کی لہروں سے الیکٹریسٹی کا حصول	ٹانڈل پاور :
ز میں کی گہرائی سے گرم پانی یا بھاپ کی شکل میں انرجی کا حصول	جیو تھرمل پاور :
نامیاتی مادے اور ان کی باقیات	بائیوماس :
خشک کوڑا کرکٹ	سالڈو ویسٹ :
بائیوماس سے حاصل کی گئی گیس	بائیو گیس :

کلودیٹ آور :

ماحول :

تھرمل پولیوشن :

گرین ہاؤس اسٹریکٹ :

ماحول کی ابتوی :

نیوکلیئر فیوں :

ریڈی ایشن :

سوالات

- مندرجہ ذیل بیانات میں ہر ایک کے لیے چار جوابات دیئے گئے ہیں۔ صحیح جواب کا انتخاب کریں۔

(i) انرجن کا یونٹ ہے۔

(الف) نیوٹن (ب) میٹر (ج) جول (د) سینٹر

(ii) حرکت کی وجہ سے موجود انرجن کہلاتی ہے۔

(الف) پوئنٹشل انرجن (ب) کائی عیاک انرجن (ج) نیوکلیئر انرجن (د) کیمیکل انرجن

(iii) الیکٹریسٹی کے حصول کا جو طریقہ تھرمل پولیوشن نہیں پھیلاتا وہ ہے۔

(الف) ہائیڈرو الیکٹرک پاور (ب) تھرمل پاور (ج) نیوکلیئر پاور (د) بائیوگیس کا جلانا

(iv) فوسل فیوں جلانے سے حاصل ہوتی ہے۔

(الف) سولر پاور (ب) ٹانکل پاور (ج) نیوکلیئر پاور (د) تھرمل پاور

(v) ہم انرجن کا تحفظ کر سکتے ہیں۔

(الف) ذاتی گاڑیوں کی تعداد بڑھا کر

(ج) ازرجی کے غیر ضروری استعمال سے پرہیز کر کے

- **خالی جگہ پر کریں۔**

(i) درک، فوس اور کے حاصل ضرب کے برابر ہوتا ہے۔

(ii) کی مدد سے ہم چیزوں کو دیکھتے ہیں۔

(iii) فوٹو سیل روشنی کی میں بدلتے ہیں۔

(iv) سمندری لمبوں کی ازرجی ازرجی کہلاتی ہے۔

(v) ریڈی ایشن سے بچاؤ کے لیے کو ہنڑات سے ٹھکانے لگانا بہت ضروری ہے۔

-3 مندرجہ ذیل میانات میں صحیح بیان کے آگے "✓" اور غلط بیان کے آگے "X" کا نشان لگائیں۔

- (i) کسی جسم میں پوزیشن کی وجہ سے موجود انرجی کا ایک نیک انرجی کہلاتی ہے۔
- (ii) الیکٹریکل انرجی متحرک چاربڑی کی انرجی ہے۔
- (iii) فوسل فیوژن میں کمیکل پٹیشنل انرجی سور ہوتی ہے۔
- (iv) نیوکلیئری ایکٹریز کے کونگ ٹاؤرنھڈا سے حرارت جذب کرتے ہیں۔
- (v) جب ماحول میں ایک حد سے کم پولیوشن شامل ہوتا سے ماحول کی ابتری کہا جاتا ہے۔

-4 مندرجہ ذیل سوالات کے مختصر جوابات لکھیے۔

- (i) کنزرویشن آف انرجی کا قانون کیا ہے؟
- (ii) الیکٹریکل انرجی کے یونٹ کی تعریف کیجیے۔
- (iii) ماحول کی تعریف کیجیے۔
- (iv) ماحول کی ابتری سے کیا مراد ہے؟
- (v) الیکٹریسٹی پیدا کرنے کے تین روایتی طریقوں کے نام اور پانچ غیر روایتی طریقوں کے نام لکھیے۔
- (vi) انرجی کی بچت کے لیے کوئی سی تجویز لکھیے۔
- (vii) نیوکلیئر ویسٹ کو حفاظت سے ٹھکانے لگانے کے لیے دو تجویز تحریر کیجیے۔

-5 انرجی کی تعریف کیجیے۔ کامیابی ایک انرجی اور پٹیشنل انرجی میں کیا فرق ہے؟ مثالوں سے واضح کریں۔

-6 انرجی کی مختلف فرمیں بیان کیجیے۔

-7 انرجی کا باہمی تبادلہ سے کیا مراد ہے؟ کنزرویشن آف انرجی کے قانون کی تعریف کیجیے۔

-8 انرجی حاصل کرنے کے روایتی طریقے کون کون سے ہیں؟ کسی ایک طریقے پر مفصل نوٹ لکھیے۔

-9 انرجی کے حصول کے کوئی سے تین غیر روایتی طریقے بیان کیجیے۔

-10 الیکٹریکل انرجی کی پیمائش کس یونٹ میں کی جاتی ہے؟ الیکٹریسٹی کے میٹر کے کام کرنے کا اصول اور طریقہ بیان کیجیے۔

-11 تحریم پولیوشن کے کہتے ہیں؟ یہ کیسے پیدا ہوتی ہے؟ اس کا ماحول پر کیا اثر ہوتا ہے؟

-12 مندرجہ ذیل پر نوٹ لکھئے۔

(i) نیوکلیئرفیوں سے لاحق خطرات

(ii) انرجی کا تحفظ